

ದವರು ೨೮-೧-೧೯೮೬ರಲ್ಲಿ ಪ್ರಕಟಿಸಿದ್ದಾರೆ. ಈ ಹುದ್ದೆಗೆ ಮಾರ್ಕ್ಸಕಾರ್ಡ್ ಸಹಿತ ಅರ್ಜಿ ಹಾಕ ಬೇಕಾಗಿರುವುದರಿಂದ ಬೆಂಗಳೂರು ವಿಶ್ವವಿದ್ಯಾನಿಲಯದ ವಿದ್ಯಾರ್ಥಿಗಳಿಗೆ ಈ ಅವಕಾಶ ತಪ್ಪಿದಂತಾಗು ತ್ತದೆ. ವಿಶೇಷವಾಗಿ ಗ್ರಾಮಾಂತರದ ವಿದ್ಯಾರ್ಥಿಗಳಿಗೆ ತೊಂದರೆ ಆಗುತ್ತೆ".

ಆದುದರಿಂದ ಸದರಿ ಹುದ್ದೆಗೆ ಅರ್ಜಿ ಸಲ್ಲಿಸುವ ದಿನಾಂಕವನ್ನು ೧೯೮೬ರ ಫೆಬ್ರವರಿ ೧೫ರ ಬಳಿಗೆ ವಿಸ್ತರಿಸಲು-ಸರ್ಕಾರವನ್ನು ಒತ್ತಾಯಪಡಿಸುತ್ತೇನೆ.

ಶ್ರೀ ಡಿ. ಮಂಜುನಾಥ್.—ಈಗಾಗಲೇ ಈ ವಿಷಯದಲ್ಲಿ ನಾವು ಕ್ರಮ ತೆಗೆದುಕೊಂಡಿದ್ದೇವೆ, ಅದಷ್ಟು ಜಾಗೃತ ಇತ್ಯರ್ಥಪಡಿಸುತ್ತೇವೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಮಾನ್ಯ ಮಂತ್ರಿಯವರು ಕಾರ್ಮಿಕ ಇಲಾಖೆಗೆ ಸಂಬಂಧಪಟ್ಟ ಹಾಗೆ ಉತ್ತರ ಹೇಳಿದರು. ನಾನು ಹೇಳಿದ್ದು ಪರೀಕ್ಷೆಗೆ ಸಂಬಂಧಪಟ್ಟದ್ದು ಕಾರ್ಮಿಕ ವಿಷಯವನ್ನು ನಾನು ಕೇಳಿಲ್ಲ.

ಶ್ರೀ ಡಿ. ಮಂಜುನಾಥ್.—ಆಯಿತು, ತಿಳಿಸುತ್ತೇನೆ.

೧೧ ಮಂಗಳೂರು-ಕೇರಳ ಹೆದ್ದಾರಿಯ ಕಂಕನಾಡಿ ನೇತ್ರಾವತಿ ಸೇತುವೆ ಬಳಿ ವಾಹನಗಳ ವೇಗದ ಮಿತಿಯ ಫಲಕಗಳನ್ನು ಹಾಕುವುದು.

ಶ್ರೀ ಬಿ. ಎಂ. ಇದಿನಾಬ್ಬ (ಉಳ್ಳಾಲ).—ಮಾನ್ಯ ಅಧ್ಯಕ್ಷರೇ, ಮಂಗಳೂರಿನಿಂದ ಕೇರಳಕ್ಕೆ ಹೋಗುವ ಹೆದ್ದಾರಿ ರಸ್ತೆಯಲ್ಲಿ ಮಿತಿಮೀರಿದ ವಾಹನಗಳ ಸಂಚಾರವಿದೆ. ಕಂಕನಾಡಿಯಿಂದ ನೇತ್ರಾವತಿ ಸೇತುವೆ ದಾಟಿ ತೋಕ್ಕೋಟುವರೆಗೆ ಈ ರಸ್ತೆಯಲ್ಲಿ ವಾರಕ್ಕೆ ಬಡು ಅಪಘಾತಗಳು ಆಗುತ್ತಿವೆ. ಕಳೆದ ಒಂಭತ್ತು ತಿಂಗಳಲ್ಲಿ ನೇತ್ರಾವತಿ ಸೇತುವೆಯ ಆಚೆ ಈಚೆ ಸುಮಾರು ಹತ್ತು ಜೀವ ಹಾನಿ ವಾಹನ ಅಪಘಾತಗಳಿಂದ ಸಂಭವಿಸಿದೆ. ೨೦ಕ್ಕೂ ಹೆಚ್ಚಿನ ಜನರು ತೀವ್ರ ಜಖಂಗೊಂಡಿರುತ್ತಾರೆ. ಇಲ್ಲಿ ವಾಹನ ಗಳ ಮಿತಿಮೀರಿದ ವೇಗ, ಮತ್ತು ಓವರ್ ಟೇಕ್ ನಡೆಯುತ್ತಲೇ ಇವೆ. ಆದಕಾರಣ ನೇತ್ರಾವತಿ ದೊಡ್ಡ ಸೇತುವೆಯ ಆಚೆ ಮತ್ತು ಈಚೆ ರಸ್ತೆಗಳಲ್ಲಿ ಇಂಟೆಂಸಿವ್ ಕಿಲೋಮೀಟರ್ ವೇಗದಲ್ಲಿ ನಿಧಾನವಾಗಿ ವಾಹನಗಳು ಓಡಾಡಬೇಕೆಂಬ ದೊಡ್ಡ ಎರಡು ಫಲಕಗಳನ್ನು ಹಾಕುವುದು ಅತ್ಯಗತ್ಯವಾಗಿರುತ್ತದೆ. ಈ ಕಠಿಣತೆ ಲೋಕೋಪಯೋಗಿ ಸಚಿವರ ಗಮನ ಸೆಳೆಯಬಯಸುತ್ತೇನೆ.

ಶ್ರೀ ಬಸವರಾಜಪಾಟೀಲ್ ಅಬ್ಬೂರ್ (ನೀರಾವರಿ ಖಾತೆ ರಾಜ್ಯ ಸಚಿವರು).—ಅಧ್ಯಕ್ಷರೇ, ಮಂಗಳೂರಿನಿಂದ ಕೇರಳಕ್ಕೆ ಹೋಗುವ ಹೆದ್ದಾರಿಯಲ್ಲಿ ಸಾಕಷ್ಟು ರಸ್ತೆ ಅಪಘಾತಗಳು ಆಗುತ್ತಕ್ಕೊಂತಹ ಪರಿಸ್ಥಿತಿಯನ್ನು ಕಂಡು, ಮಾನ್ಯ ಸದಸ್ಯರು ಹೇಳಿದ ವಿಷಯದ ಬಗ್ಗೆ, ಅವರು ಹೇಳಿದಂತೆ ವಾಹನಗಳ ವೇಗದ ಮಿತಿಯನ್ನು ನಿಗದಿಮಾಡಿ ಫಲಕಗಳನ್ನು ಹಾಕುವಂತಹ ಸೂಕ್ತ ಕ್ರಮವನ್ನು ತೆಗೆದುಕೊಳ್ಳುತ್ತೇವೆ.

೧೨ ಡೊನೇಷನ್ ರದ್ದು ಮಾಡುವ ಬಗ್ಗೆ ಭಾರತೀಯ ವಿದ್ಯಾರ್ಥಿ ಫೆಡರೇಷನ್ ಜಳುವಳಿ

ಶ್ರೀ ಆರ್. ವೆಂಕಟರಾಮಯ್ಯ (ಮಂಗಳಬಾಗಿಲು).—ಮಾನ್ಯ ಅಧ್ಯಕ್ಷರೇ ಕರ್ನಾಟಕದ ವಿದ್ಯಾರ್ಥಿ ಭಾಷೆ ಇಲಾಖೆಯ ಮತ್ತು ಶೈಕ್ಷಣಿಕ ರಂಗದ ಹಲವಾರು ಸಮಸ್ಯೆಗಳು ದಿನೇ ದಿನೇ ಜನತೆಗೆ ವಿದ್ಯಾರ್ಥಿ ಗಳಿಗೆ ಅನುಕೂಲವಾಗುವುದರ ಬದಲು ಜಟಿಲಗೊಳ್ಳುತ್ತಿವೆ. "ಡೊನೇಷನ್ ರದ್ದು ಮಾಡುವರೆಂಬ ಪೋಷಣೆ ಸರ್ಕಾರದಲ್ಲಿದೆ. ಇನ್ನೊಂದು ಶೈಕ್ಷಣಿಕ ವರ್ಷ ಪ್ರಾರಂಭಿಸಲಾಗಿದ್ದರೂ ಈ ಬಗ್ಗೆ ಇರುವ ತಡೆಯಾಜ್ಞೆಯನ್ನು ರದ್ದು ಮಾಡಿಸಲು ಯಾವುದೇ ಕ್ರಮವನ್ನು ಸರ್ಕಾರ ಕೈಗೊಂಡಿಲ್ಲ. ಈಗಲೂ ಎಲ್ಲಾ ತಾಂತ್ರಿಕ ಮತ್ತು ವೈದ್ಯಕೀಯ ಕಾಲೇಜುಗಳನ್ನು ಬಂಡವಾಳ ಶಾಖೆಗಳಿಗೆ ಇಲ್ಲವೇ ಬಾಲಬಂಡಕರಿಗೆ ಮಾರಿ ಅಳಿದು ಸೀಟುಗಳನ್ನು ವ್ಯಾಪಾರಕ್ಕೆಟ್ಟಿದೆ. ವಿದ್ಯಾರ್ಥಿಗಳು ಈ ಬಗ್ಗೆ ಸರ್ಕಾರಕ್ಕೆ ಒಂದು ಲಕ್ಷಕ್ಕೂ ಮೇಲ್ಪಟ್ಟು ಸಹ ಸಂಗ್ರಹಿಸಿ ಈ ದಿವಸ ವಿದ್ಯಾಮಂತ್ರಿಗಳ ಅವಕಾಶನೆಗೆ ತಮ್ಮ ಕುಂದುಕೊರತೆಗಳನ್ನು ತರಲು ಮತ್ತು ಶೈಕ್ಷಣಿಕ ರಂಗದಲ್ಲಿನ ಸಮಸ್ಯೆಗಳಿಗೆ ಪರಿಹಾರ ಕೋರಲು ಭಾರತ ವಿದ್ಯಾರ್ಥಿ ಫೆಡರೇಷನ್ ಅವರು